



IL-KUMMISSJONI
EWROPEA

Brussell, 14.9.2016
COM(2016) 615 final

**KOMUNIKAZZJONI TAL-KUMMISSJONI LILL-PARLAMENT EWROPEW, IL-
KUNSILL EWROPEW U L-KUNSILL**

Ir-Regolamentazzjoni Ahjar: Inwasslu rizultati ahjar ghal Unjoni iktar b'saħħitha

Introduzzjoni

Ir-regolamentazzjoni aħjar hija importanti. Il-legiżlazzjoni mhijiex għan fiha nfisha — hija mezz li jagħti benefiċċji tangibbli għaċ-ċittadini Ewropej, u biex jiġu indirizzati l-isfidi komuni li qed tiffaċċja l-Ewropa. Huwa aktar probabbli li regolamentazzjoni immirata sew, ibbażata fuq l-evidenza u miktuba b'mod sempliċi tiġi implimentata sew u tilhaq l-għanijiet tagħha fil-post, kemm jekk dawn huma ekonomiċi, soċjali jew ambjentali. Regoli moderni, proporzjonati li huma adattati għall-iskop tagħhom huma essenzjali għall-istat tad-dritt u biex jiddefendu l-valuri komuni tagħna, izda wkoll għall-effiċjenza tal-amministrazzjonijiet pubbliċi u n-negozji.

L-Unjoni Ewropea spiss għet ikkritikata — spiss bir-raġun — għall-produzzjoni ta' regolamentazzjoni eċċessiva u miktuba hażin u għall-indhil fil-ħajja taċ-ċittadini jew negozji b'wisq regoli u dettaljati wisq. Ir-rapporti huma frekwenti, kemm jekk huma minnhom jew le, ta' każijiet ta' regolamentazzjoni żbaljata jew regoli li jipprovaw jiddettaw aspetti tal-ħajja ekonomika u soċjali ta' kuljum. Fl-istess ħin, l-aspettattivi taċ-ċittadini huma li l-Ewropa għandha tiffoka aktar fuq l-għoti ta' soluzzjonijiet effettivi għall-isfidi l-kbar — l-impjiegi u t-tkabbir, l-investment, is-sigurtà, il-flussi migratorji, u r-revoluzzjoni diġitali, biex insemmu biss xi ftit minnhom.

Mill-bidu nett tal-mandat tagħha, il-Kummissjoni Juncker għamlitha ċara li konna se ninqatgħu minn mal-passat u nibdlu kif il-Kummissjoni taħdem u tistabbilixxi l-politiki tagħha billi tqiegħed il-prinċipji ta' regolamentazzjoni aħjar fil-qalba tal-proċessi ta' tfassil ta' politika tagħha, biex tiżgura li l-politiki tagħha jwasslu riżultati aħjar għaċ-ċittadini, in-negozji u l-awtoritajiet pubbliċi. Ahna impenjana ruħna li nkunu kbar fil-kwistjonijiet il-kbar u żgħar fil-kwistjonijiet iż-żgħar, billi niffokaw l-azzjoni tagħna fuq dawk il-kwistjonijiet li huma tassew importanti għaċ-ċittadini tagħna u fejn l-azzjoni Ewropea hija l-aktar meħtieġa, u niżguraw li l-Istati Membri jiehdu responsabbiltà fejn l-azzjoni nazzjonali tkun aktar xierqa.

U aħna impenjati li nieħdu sehem fi sħubija mill-qrib mal-Parlament Ewropew u mal-Kunsill u li nikkooperaw mill-qrib mal-Istati Membri biex insawru l-aġenda u nistabbilixxu prijoritajiet politiċi kongunti, sabiex l-istituzzjonijiet Ewropej, flimkien, jistgħu jwasslu għal Unjoni aħjar u aktar iffokata. L-iffokar fuq miżuri li huma verament neċessarji u li wieħed jagħmel affarijiet li għandhom biss benefiċċju marginali jew jistgħu jsiru aħjar fil-livelli nazzjonali, reġjonali jew lokali fl-Istati Membri, jillibera anki l-ispazju u jfisser li, b'mod kollettiv, l-istituzzjonijiet jistgħu jimmobilizzaw aktar malajr biex jindirizzaw ċirkostanzi ġodda, kif kien il-każ tal-kriżi tal-migrazzjoni.


Kważi sentejn wara l-mandat tagħha, il-Kummissjoni qiegħda fit-triq it-tajba biex jintlaħqu l-impenji tagħna fuq ir-regolamentazzjoni aħjar. Mill-bidu, il-hidma tagħna kienet iggwidata minn sett iffukat ta' linji gwida politiċi¹ biex tidderiegi l-azzjoni fuq perjodu medju ta' żmien fuq l-isfidi ewlenin li tħabbat wiċċha magħhom l-UE: l-impjiegi, it-tkabbir u l-investment; il-migrazzjoni; is-sigurtà; id-diġitali; l-enerġija; jew l-approfondiment tas-suq uniku. Kull sena, miżuri konkreti li jirriflettu dawn l-istrategiji jiġu stabbiliti fi Programmi ta' Hidma ta' kull sena iffukati u effiċjenti. Kien hemm 100 inizjattiva fil-Programm ta' Hidma tal-2014. Fl-2015, il-Programm ta' Hidma kellu 23 inizjattiva u pakketti ġodda ta' prijorità. Kien hemm ukoll 23 biss fl-2016.

Grafika 1. Regolamentazzjoni aħjar f'ċifri matul l-2015–16



Fl-istess hin, l-ghadd ta' proposti għal regolamenti u direttivi magħmula mill-Kummissjoni għall-adozzjoni mill-Parlament Ewropew u mill-Kunsill skont il-proċedura legiżlattiva ordinarja naqas minn 159 fl-2011 għal 48 fl-2015. Mill-2000, l-ghadd ta' direttivi u regolamenti adottati mill-Parlament u l-Kunsill skont il-proċedura legiżlattiva ordinarja varja kull sena, bl-ogħla livell ta' produzzjoni ta' legiżlazzjoni 141 fl-2009. Fl-2015, l-ewwel sena tal-Kummissjoni Juncker, ġew adottati 56 att legiżlattiv.

Grafika 2. Numru ta' proposti legiżlattivi matul l-2011–2015



Il-Kummissjoni mhux biss tagħmel hilitha biex tiffoka fuq dak li huwa neċessarju u importanti għaċ-ċittadini, iżda wkoll biex tiġġieled l-inerzja. Disgħin (90) proposta li kienu saru obsoleti jew li ma kinux jimxu 'l quddiem fil-proċess legiżlattiv Ewropew ma gewx ikkunsidrati mill-koleġiżlaturi f'dawn l-aħħar sentejn, biex tingħata iżjed importanza lill-oqsma ta' prijorità. Il-korp eżistenti tal-liġi tal-UE tnaqqas billi ġew aboliti 32 liġi obsoleta, u tnediet hidma biex jiġu ssimplifikati r-regoli eżistenti f' madwar 103 oqsma.

Ir-regolamentazzjoni aħjar teħtieġ ukoll li r-regolamentazzjoni tithejja b'taġħrif shiħ dwar l-effetti mistennija tagħha, biex jiġi massimizzat l-impatt pożittiv u jiġu evitati piżijiet bla bżonn u l-burokrazija fuq iċ-ċittadini, l-intrapriżi u l-awtoritajiet pubbliċi. Parti mill-impenn tal-Kummissjoni għar-regolamentazzjoni aħjar hija għalhekk li jinżamm it-tfassil tar-regoli bbażat fuq l-evidenza. Qabel ma tiġi proposta legiżlazzjoni ġdida, il-Kummissjoni tevalwa bir-reqqa l-esperjenza tal-passat, tistudja u tikkonsulta dwar l-impatti possibbli u tevalwa jekk għandhiex tittiehed azzjoni mill-Unjoni jew aħjar tithalla f'idejn l-Istati Membri.

Ir-regolamentazzjoni aħjar mhijiex ir-responsabbiltà ewlenija tal-Kummissjoni Ewropea; hija sforz kongunt mal-Parlament Ewropew, il-Kunsill u l-Istati Membri, peress li kull wieħed minnhom għandu rwoli u responsabbiltajiet biex jissodisfa. Lanqas ma hija kwistjoni ta' thassib biss meta tkun qed tiġi ppreparata u maħsuba legiżlazzjoni ġdida. F'kull stadju taċ-ċiklu tal-politika, minn negozjati legiżlattivi bejn il-Parlament u l-Kunsill għat-traspożizzjoni u l-implimentazzjoni mill-Istati Membri u mill-Kummissjoni, ir-regolamentazzjoni aħjar għandu jkollha rwol. Biex nirnexxu, jeħtieġ li lkoll niffukaw, inkunu effettivi, nissimplifikaw, inkunu trasparenti u naġixxu fil-livell adatt.

Inkunu kbar fil-kwistjonijiet il-kbar

Matul is-sena li għaddiet, il-Kummissjoni għamlet progress fil-ksib ta' riżultati fl-10 prijoritajiet tal-President Juncker. Iffukajna l-hidma tagħna fuq inizjattivi ewlenin b'valur miżjud għoli tal-UE f'termini ta' riżultati tangibbli għaċ-ċittadini u n-negozji u

irreagixxejna malajr għall-isfidi li tfaċċaw li rrikjedew reazzjonijiet rapidi, iżda sodi. F'ħafna każijiet, il-Kummissjoni kienet f'pożizzjoni li tipprepara u tipprezenta inizjattivi fi żmien rekord, b'analizi bbażata fuq l-evidenza tal-impatt tagħhom proporzjonati għal kull sitwazzjoni speċifika. Ir-rispett tal-principji ta' regolamentazzjoni aħjar għen biex jiffurma proposti li għamlu proprju dak li kien meħtieġ isir, u għaldaqstant jista' jkun is-sugġett tal-adozzjoni f'waqtha mill-istituzzjonijiet l-oħra, kif kien il-każ tal-miżuri kontinentali ta' evitar tat-taxxa.

Eżempji ta' "kif tkun kbir fil-kwistjonijiet il-kbar"

- *It-tkattir tal-investment:* Biex tappoġġa l-irkupru u ttejjeb l-investment għat-tkabbir, il-Kummissjoni pproponiet Pjan ta' Investment għall-Ewropa, adottat fl-2015. F'sena waħda, il-Fond immobblizza EUR 116-il biljun f'investment ġdid f'madwar 26 Stat Membru tagħna. U għen biex jinholqu aktar minn 100 000 impjieg ġdid sa issa. Ġew approvati 192 ftehim ta' finanzjament, u 200 000 negozju żgħir u negozju ġdid ingħataw aċċess aħjar għall-finanzjament.
- *Ir-rispons għall-kriżi tar-refuġjati:* Il-Kummissjoni pproponiet malajr miżuri biex tindirizza l-isfidi immedjati u fit-tul tal-kriżi tal-migrazzjoni. Ittiehdu passi biex jiġu ġestiti l-flussi migratorji rregolari, jiġu salvati l-ħajjiet fuq il-baħar, tiġi żgurata solidarjetà mal-Istati Membri li huma l-aktar esposti billi tipproponi r-rilokazzjoni u r-risistemazzjoni ta' persuni li jfittxu l-ażil u jissahħaħ il-kontroll tal-fruntieri esterni u r-ritorni. Is-sena li għaddiet, l-Istati Membri qablu mal-proposti tal-Kummissjoni li jirrilokaw mill-Italja u mill-Greċja 160 000 ruħ li kellhom bżonn il-protezzjoni internazzjonali, u li jirrisistemaw minn barra l-UE 22 000 ruħ spustata. Sa issa ferm iżjed minn 13 000 persuna ġew rilokati jew risistemati. Fl-aħħar sena, l-UE wettqet mobilizzazzjoni bla precedent tal-baġit tal-UE ta' aktar minn EUR 10 biljun fl-2015 u l-2016 biex tindirizza l-kriżi tar-refuġjati u tghin lill-pajjiżi l-aktar milquta².
- *It-tishih tal-fruntieri:* Il-proposta tal-Kummissjoni għal Regolament li jstabbilixxi Gwardja Ewropea tal-Fruntiera u tal-Kosta, proposta mill-Kummissjoni f'Diċembru 2015, ġiet miftiehma fi żmien rekord mill-koleġislaturi f'Lulju ta' din is-sena. Il-proposta tindirizza n-nuqqasijiet identifikati waqt il-kriżi tal-migrazzjoni, billi tintroduċi valutazzjonijiet tal-vulnerabbiltà preventivi tas-sistemi tal-kontroll tal-fruntieri tal-Istati Membri, approċċ sistematiku għat-tnedija tal-azzjoni tal-Unjoni u l-gruppi permanenti ta' riżorsi umani u tagħmir³.
- *It-trawwim tal-innovazzjoni permezz ta' Suq Uniku Diġitali:* Il-Kummissjoni pproponiet li telimina l-ostakli ewlenin relatati mal-liġi kuntrattwali li jfixklu l-provvista transfruntiera ta' kontenut diġitali u l-bejgħ onlajn / mill-bogħod ta' oġġetti⁴. Il-valutazzjonijiet tal-impatt urew li r-regoli armonizzati għall-prodotti ta' kontenut diġitali se jnaqqsu l-ispejjeż għall-kummerċjanti u jhegġuhom jespandu lil hinn mill-fruntieri. Mill-inqas 122,000 aktar negozji huma mistennija li jibdew ibiġu onlajn lejn pajjiżi oħra tal-UE b'bejn 8 miljun u 13-il miljun konsumatur addizzjonali.
- *Il-bini ta' Unjoni Enerġetika u l-ġlieda kontra l-bidla fil-klima:* Fi Frar 2016, il-Kummissjoni pprezentat miżuri godda dwar is-sigurtà tal-enerġija, li se jtejjbu l-interkonnessjonijiet fl-Ewropa u jimminimizzaw ir-riskji ta' interruzzjonijiet tal-provvista. Is-solarjetà bejn l-Istati Membri se tghin biex jiġu protetti l-unitajiet

² http://ec.europa.eu/echo/files/EU_Emergency_Support/Graphic_Provision_en.pdf

³ COM(2015) 671

⁴ COM(2015) 634; COM(2015) 635: http://ec.europa.eu/justice/contract/digital-contract-rules/index_en.htm

domestiċi u s-servizzi soċjali essenzjali f'każijiet ta' krizi. Il-Kummissjoni ggwidat il-hidma li wasslet għall-Ftehim ta' Pariġi dwar it-Tibdil fil-Klima u qiegħda ssegwi fuq l-impenji tal-Unjoni Ewropea dwar it-tnaqqis annwali vinkolanti tal-emissjonijiet ta' gassijiet b'effett ta' serra tal-Istati Membri mill-2021 għall-2030⁵, inkluża l-modifika tas-Sistema tal-Iskambju ta' Kwoti ta' Emissjonijiet tal-UE biex ittejjeb it-tnaqqis kosteffettiv tal-emissjonijiet u l-investimenti b'emissjonijiet baxxi ta' karbonju. Valutazzjoni tal-impatt bir-reqqa għenet fl-iffurmar ta' proposta li kienet proporzjonata u li żgurat qsim ġust tal-isforzi bejn l-Istati Membri, il-protezzjoni tal-kompetittività internazzjonali tal-industrija u aktar u aktar investimenti f'teknoloġiji b'livell baxx ta' karbonju.

- *Il-ġlieda kontra l-evazzjoni u l-evitar tat-taxxa:* F'Novembru 2014, kien hemm żvelar li kixef l-użu xi kultant abbużiv tad-deċiżjonijiet fil-qasam tat-taxxa. Il-Kummissjoni ddefinixxiet malajr agenda wiesgħa għal tassazzjoni korporattiva aktar ġusta, aktar sempliċi u aktar effettiva fl-UE. Il-proposta tal-Kummissjoni dwar l-iskambju awtomatiku ta' informazzjoni dwar id-deċiżjonijiet dwar it-taxxa tal-Istati Membri giet ipprezentata f'Jannar 2015 u adottata sal-aħħar tas-sena. Il-proposti dwar ir-rappurtar minn kumpaniji multinazzjonali ta' informazzjoni relatata mat-taxxa u l-iskambju ta' dik l-informazzjoni bejn l-Istati Membri u għal proposta għal Direttiva Kontra l-Evitar tat-Taxxa ġew ipprezentati f'Jannar 2016 u miftiehma f'Marzu 2016 u f'Ġunju 2016.

Inwasslu regolamentazzjoni ahjar għal riżultati ahjar

Regolamentazzjoni ahjar twassal għal regoli aktar sempliċi li jistgħu jwasslu riżultati aktar effettivi. Il-Kummissjoni kompliet l-isforzi tagħna biex **nissimplifikaw il-leġislazzjoni eżistenti**. Sa mit-tnedija tal-Programm dwar l-Idoneità tar-Regolamentazzjoni (REFIT)⁶ kważi 200 inizjattiva għat-tnaqqis fil-piż u għas-simplifikazzjoni ġew immedija.

Fost l-eżempji nsibu: rappurtar finanzjarju mnaqqas għal 5 miljun mikronegozji (b'iffrankar annwali stmat ta' madwar EUR 6,3 biljun); tnaqqis sa 95 % fil-miżati ta' registrazzjoni għall-SMEs meħtieġa mil-leġislazzjoni dwar il-prodotti kimiċi (REACH); u regoli tal-akkwist elettroniku godda li huma mistennija li jnaqqsu l-ispejjeż tal-akkwist b'sa 20 %.

Eżempji ta' proposti tal-Kummissjoni biex jitnaqqsu l-piżijiet regulatorji u l-burokrazija

- Fis-6 ta' April 2016, il-Kummissjoni adottat proposta leġislattiva riveduta dwar il-*Fruntieri Intelligenti* li tinkludi emenda għall-Kodiċi tal-Fruntieri ta' Schengen biex jintegra l-bidliet tekniċi meħtieġa għal sistema ta' dħul / hruġ elettronika ġdida. Il-proposta riveduta naqqset l-ispejjeż stmati minn EUR 1,1 biljun għal EUR 480 miljun⁷.
- Il-Kummissjoni pprezentat *pjan ta' azzjoni dwar il-VAT* fis-7 ta' April 2016⁸ li habbar inizjattivi kbar ta' simplifikazzjoni inkluż proposta (li għandha tiġi pprezentata fil-ħarifa) biex tiġi mmodernizzata s-sistema tal-VAT għall-kummerċ

⁵ COM(2016) 482

⁶ http://ec.europa.eu/info/law-making-process/evaluating-and-improving-existing-laws/refit-making-eu-law-simpler-and-less_en

⁷ COM(2016) 196

⁸ COM(2016) 148; https://ec.europa.eu/taxation_customs/sites/taxation/files/docs/body/com_2016_148_en.pdf

elettroniku transfruntier. Dan jista' jwassal għal żieda fid-dhul mill-VAT ta' EUR 7 biljun fis-sena filwaqt li jnaqqas l-ispejjeż tal-konformità għan-negozji b'tal-inqas 55 %.

- Il-proposta għal *Deciżjoni dwar il-Kondiviżjoni tal-Isforzi* għat-tnaqqis annwali vinkolanti tal-emissjonijiet ta' gassijiet b'effett ta' serra mill-Istati Membri mill-2021 għall-2030 se tnaqqas l-ispejjeż amministrattivi assoċjati ma' monitoraġġ tal-konformità u rappurtar b'madwar EUR 345 000 - EUR 460 000 fis-sena. Dan se jiġi kkumplimentat b'aktar simplifikazzjonijiet fil-monitoraġġ u r-rappurtar relatati mal-leġislazzjoni dwar il-klima u l-enerġija aktar tard din is-sena.
- Il-Kummissjoni pproponiet li jinbidlu *r-regoli tal-prospett* biex jitjeb l-aċċess għall-finanzi għall-kumpaniji u biex tiġi ssimplifikata l-informazzjoni għall-investituri. Il-kumpaniji zghar u ta' daqs medju b'mod partikolari se jsibuha eħfef biex jiġbru fondi meta johorġu ishma jew dejn. Regoli aktar proporzjonati ta' żvelar jistgħu jissarrfu f'iffrankar ta' madwar EUR 130 miljun fis-sena (abbażi tar-riżultati tal-konsultazzjoni pubblika)⁹. Prospett tal-UE se jkun meħtieġ biss għall-generazzjoni ta' kapital ta' aktar minn EUR 500 000 (żieda minn EUR 100 000). Prospetti anqas kumplessi se jkunu wkoll meħtieġa għal emittenti iżghar li jixtiequ jisfruttaw is-swieq Ewropej.
- Il-proposta sabiex jiġu ssimplifikati *r-regoli finanzjarji tal-UE* (riformulazzjoni tar-Regolament Finanzjarju u l-emenda ta' 15-il att legali li jistabbilixxu regoli finanzjarji settorjali) — adottata bhala parti mir-rieżami ta' nofs it-terminu tal-QFP — tipproponi gabra unika ta' regoli finanzjarji tal-UE bi tnaqqis ta' 25 % tar-regoli attwali billi tgħaqqad ir-regoli applikabbli tad-diversi strumenti ta' finanzjament tal-UE kull fejn ikun possibbli.
- Qed tithejja agenda ambizzjuża ta' simplifikazzjoni tal-*Politika Agrikola Komuni*, fejn aktar minn 20 azzjoni ta' simplifikazzjoni diġà ġew finalizzati għall-benefiċċju dirett tal-bdiewa kif ukoll l-amministrazzjonijiet nazzjonali. Proposti oħra għadhom għaddejjin dwar l-ekoloġizzazzjoni fil-kuntest ta' REFIT. Barra minn hekk, għaddej pjan ta' azzjoni għar-regoli dwar is-swieq agrikoli, li jimmira għal tnaqqis sostanzjali tal-250 Regolament tal-Kummissjoni inizjali għal madwar 20 att delegat u 20 att ta' implimentazzjoni.
- *Regolament ġdid dwar il-protezzjoni tad-dejta* stabbilixxa liġi waħda, pan-Ewropea, li tissostitwixxi t-28 liġi differenti tal-Istati Membri. Dan se jnaqqas il-piżijiet amministrattivi u jagħmilha aktar faċli għal hafna kumpaniji biex ikollhom aċċess għal swieq godda. Ir-regoli l-godda se jwasslu għal benefiċċji ta' madwar EUR 2,3 biljun fis-sena¹⁰.

Billi nisimgħu lil dawk li se jkollhom japplikaw u jittrattaw ir-regoli futuri, jista' jsir kontribut iktar qawwi għal regolamentazzjoni aħjar. Din hija r-raġuni għaliex, f'Mejju 2015, il-Kummissjoni għamlet bidla notevoli fil-mod kif **timpenja ruhha** mal-partijiet interessati kollha fit-tnejn ta' inizjattivi godda u fl-evalwazzjoni ta' politiki eżistenti.

⁹ COM(2015) 583; http://ec.europa.eu/finance/securities/prospectus/index_en.htm

¹⁰ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (ir-Regolament Generali dwar il-Protezzjoni tad-*Data*) http://ec.europa.eu/justice/data-protection/document/factsheets_2016/data-protection-factsheet_01a_en.pdf

Ġew introdotti modi ġodda, aktar attivi u aktar trasparenti ta' konsultazzjoni 'l fuq mal-partijiet rilevanti kollha. Il-partijiet interessati u ċ-ċittadini issa jistgħu jipprovdu feedback onlajn fuq l-ideat ta' politika inizjali tal-Kummissjoni¹¹, jistgħu jipparteċipaw fil-konsultazzjonijiet pubbliċi fuq l-internet, jew jikkumentaw dwar il-proposti tal-Kummissjoni¹² kif ukoll jikkumentaw dwar leġizlazzjoni ta' implimentazzjoni qabel ma taddottaha l-Kummissjoni f'liġi taħt is-supervizzjoni tal-leġizlatur.¹²

Fl-istess hin, il-Kummissjoni saħħet il-portal ta' trasparenza u r-registru tat-trasparenza tagħha biex tiftaħ u tiffaċilita l-parteċipazzjoni fil-proċess tat-tehid tad-deċizzjonijiet tal-UE¹³, u qed tippubblika testi ta' negozjar u dokumenti oħra relatati ma' negozjati internazzjonali.

Il-Kummissjoni stabbilixxiet ukoll **“pjattaforma REFIT”** biex iġġib lill-partijiet interessati u lill-Istati Membri fil-hidma REFIT tal-Kummissjoni. Il-Pjattaforma tlaqqa' flimkien esperti ta' livell għoli minn kull wieħed mit-28 Stat Membru, mill-Kumitat Ekonomiku u Soċjali Ewropew u mill-Kumitat tar-Reġjuni u mid-dinja tan-negozju, s-sħab soċjali u s-soċjetà ċivili maħtura permezz ta' proċess miftuħ u trasparenti. Permezz ta' sit apposta¹⁴, il-partijiet interessati li jkollhom tħassib jew sugġerimenti se jkunu jistgħu jipprezentaw il-fehmiet tagħhom dwar l-impatt tal-liġijiet tal-UE fil-Pjattaforma u jissuggerixxu kif il-leġizlazzjoni tista' tittejjeb. Il-Pjattaforma diġà kkunsidrat aktar minn 100 mill-fehmiet espressi sa issa u dan wassal għal 17-il opinjoni b'sugġerimenti konkreti dwar firxa wiesgħa ta' kwistjonijiet¹⁵. Il-Kummissjoni se tirrapporta dwar is-segwitu maħsub tagħha fil-kuntest tal-Programm ta' Hidma tal-Kummissjoni għall-2017.

Biex issaħħaħ l-ġhodda tagħha ta' regolamentazzjoni aħjar, il-Kummissjoni kompliet ittejjeb l-ġhodod eżistenti u l-prattiki tagħha, filwaqt li żżid oħrajn ġodda. Mill-2003¹⁶, il-Kummissjoni ppreparat 975 **valutazzjoni tal-impatt** li jappoggaw il-proposti tagħha. Il-Kummissjoni lestiet 688 **evalwazzjoni** u wettqet 704 **konsultazzjonijiet pubbliċi miftuħa** mill-2010. Il-kontroll ta' kwalità indipendenti tal-valutazzjonijiet tal-impatt tal-Kummissjoni huwa essenzjali u ilu fis-seħħ ġewwa l-Kummissjoni sa mit-tmien l-2007. Biex jissahħaħ dan, Bord tal-Iskrutinju Regulatorju ġdid ħa post il-Bord għall-Valutazzjoni tal-Impatt preċedenti fl-1 ta' Lulju 2015 li kienet tinkludi tliet membri

¹¹ http://ec.europa.eu/info/law/contribute-law-making_en

¹² Il-Kummissjoni tistieden reazzjonijiet mill-partijiet interessati għal perjodu ta' tmien (8) gimghat wara l-adozzjoni tal-proposti tagħha u tagħmel dan disponibbli lill-Parlament Ewropew u lill-Kunsill tal-Ministri matul il-proċess leġizlattiv. Dan wera li kien ta' suċċess recentement fil-każ tal-proposta tal-Kummissjoni dwar l-armi tan-nar li attirat 27 680 twegiba li fil-parti l-kbira tagħhom kienu minn ċittadini individwali u għenu biex jinfurmaw il-pożizzjoni politika tal-leġizlatur.

¹³ Ara: http://ec.europa.eu/transparency/index_mt.htm

¹⁴ “Haffef il-Piż — Semma’ Leħnek”: http://ec.europa.eu/smart-regulation/refit/simplification/consultation/consultation_mt.htm#fuq

¹⁵ Il-hidma tal-Pjattaforma inkluzi r-rakkomandazzjonijiet tagħha jinsabu fuq: http://ec.europa.eu/smart-regulation/refit/refit-platform/index_mt.htm. Il-pjattaforma adottat 17-il opinjoni fit-28 ta' Ġunju 2016 f'oqsma li jinkludu l-kimika, in-netwerks tal-komunikazzjoni, il-kompetizzjoni, l-ambjent, is-servizzi finanzjarji, is-saħħa u s-sikurezza tal-ikel, is-suq intern, it-tassazzjoni u l-istatistika.

¹⁶ Fl-2003, il-Parlament Ewropew, il-Kunsill tal-Unjoni Ewropea u l-Kummissjoni Ewropea ffirmaw ftehim interistituzzjonali dwar tfassil aħjar tal-liġi fejn it-tliet istituzzjonijiet impenjaw ruħhom li jwettqu valutazzjonijiet tal-impatt biex jappoggaw proposti leġizlattivi u emendi sostantivi. Dan il-ftehim ġie sostitwit f'April 2016 minn ftehim ġdid ĠU L 123, it-12 ta' Mejju 2016, p. 1. <http://eur-lex.europa.eu/legal-content/EN/TXT/?uri=OJ:L:2016:123:TOC>

esterni¹⁷ u b'mandat imsaħħaħ u aktar wiesa' inkluzi l-evalwazzjonijiet tal-legizlazzjoni eżistenti. Is-sistema tal-valutazzjoni tal-impatt tal-Kummissjoni giet evalwata esternament u l-kwalità tagħha rikonoxxuta u kklassifikata ferm tajjeb mill-OECD¹⁸.

Grafika 3. Harsa ġenerali lejn l-attivitajiet ta' regolamentazzjoni aħjar mit-tnedija tagħhom fil-Kummissjoni



X'sar sa issa juri li l-impenn tal-Kummissjoni lejn ir-regolamentazzjoni aħjar mhuwiex biss kliem fieragh. Huwa fatt. Il-bidla fil-mod kif ir-regolamentazzjoni tithejja, bl-involvement aktar trasparenti mal-partijiet interessati u l-kunsiderazzjoni tal-fehmiet tagħhom b'mod sistematiku kienu muturi b'saħħithom għal bidla fil-kwalità u fl-iffokar tal-proposti tal-Kummissjoni. F'hafna każijiet, l-ghodod ta' regolamentazzjoni aħjar għenu biex jitnaqqsu jew jiġu evitati spejjeż mhux meħtieġa, jiġu indirizzati l-problemi speċifiċi identifikati mill-partijiet interessati¹⁹ u jitwasslu **approċċi aktar proporzjonati, li jimponu inqas piż b'mod kollettiv.**

Eżempji fejn kunsiderazzjonijiet għal regolamentazzjoni aħjar wasslu għal approċċi aktar proporzjonati.

- Deċentralizzazzjoni akbar tal-ġestjoni tal-*għajjnuna mill-Istat*: kważi 90 % tal-każijiet ta' għajjnuna mill-Istat bħalissa huma mmanigġati mill-Istati Membri mingħajr approvazzjoni minn qabel mill-Kummissjoni.
- *Regoli għas-sigurtà marittima* godda u aktar sempliċi ġew żviluppati abbażi tar-rakkomandazzjonijiet tal-verifika tal-idoneità mwettqa fil-qafas tal-programm REFIT. Bħala riżultat, is-sigurtà ta' madwar 400 miljun passiġġier li jivvjaġġaw bħala medja kull sena fl-ilmijiet tal-UE tista' tiġi żgurata b'mod aktar effettiv u effiċjenti²⁰.
- Il-gwida tal-Kummissjoni mmirat sabiex tappoġġa lill-konsumaturi, lin-negozji u lill-awtoritajiet pubbliċi biex jinvolvu ruħhom b'mod kunfidenti fl-*ekonomija kollaborattiva* li tinbidel malajr. l-ghan huwa li jiġi promoss ambjent regolatorju li jippermetti li jiġu żviluppati mudelli godda ta' negozju filwaqt li jiġu protetti l-konsumaturi u tiġi żgurata tassazzjoni u kundizzjonijiet ta' impjieg ġusti²¹.
- *Rekwiziti tal-approvazzjoni tat-tip għall-vetturi bil-mutur* godda, aktar stretti u aktar trasparenti, inkluzi dispożizzjonijiet ta' monitoraġġ u sorveljanza msaħħa, ġew

¹⁷ Il-Bord tal-Iskrutinju Regulatorju jinkludi seba' membri full-time, li tlieta minnhom ġew reklutati minn barra l-Kummissjoni (post wiehed huwa attwalment vakanti għalkemm għandu jintela fil-harifa 2016). http://ec.europa.eu/smart-regulation/impact/iab/members_en.htm

¹⁸ <http://www.oecd.org/regreform/oecd-regulatory-policy-outlook-2015-9789264238770-en.htm>

¹⁹ Ara s-sejha għal evidenza dwar il-qafas tal-UE għas-servizzi finanzjarji: http://ec.europa.eu/finance/consultations/2015/financial-regulatory-framework-review/index_en.htm

²⁰ COM(2016) 369, COM(2016) 370, COM(2016) 371:

http://ec.europa.eu/transport/modes/maritime/news/2016-06-06-passenger_ship_safety_rules_en.htm

²¹ COM(2016) 356

ipprezentati wara r-rivelazzjonijiet dwar l-użu ta' "tagħmir ta' riduzzjoni" li jipprevjenu kontroll adegwat tal-emissjonijiet ta' hsara mill-karozzi tal-passiġġieri²².

It-triq 'il quddiem

Ir-regolamentazzjoni aħjar għandha l-għan li l-Unjoni Ewropea taħdem aħjar u trasparenti, b'enfasi qawwi fuq li ssir l-azzjoni b'mod sempliċi u biss fejn huwa importanti għaċ-ċittadini. Din hija hidma għall-istituzzjonijiet kollha, u għall-Istati Membri. Kulhadd għandu interess fiha. Il-**Ftehim Interistituzzjonali dwar it-Tfassil Aħjar tal-Liġijiet** li ntlahaq mill-Parlament Ewropew, il-Kunsill u l-Kummissjoni Ewropea u li daħal fis-seħħ fl-2016, jirrappreżenta pass sinifikanti 'l quddiem fil-kultura ta' regolamentazzjoni aħjar. Izda r-regolamentazzjoni aħjar hija fiha nnifisha agenda dinamika. Jehtieg aktar azzjoni.

Il-Kummissjoni

Nibqgħu perseveranti: L-10 prijoritajiet tal-Kummissjoni Juncker se jkomplu jiffurmaw il-bażi tal-**Programm ta' Hidma tal-Kummissjoni għall-2017**, b'enfasi fuq il-proposti li l-aktar huma kruċjali biex jiġu indirizzati l-isfidi li l-UE qed tiffaċċja attwalment. Kif kien il-każ fl-aħħar sentejn, dawk il-proposti biss li għalihom ikun hemm każ tajjeb se jiġu inklużi fil-Programm ta' Hidma, u dawn se jiġu ppreparati abbażi ta' valutazzjoni minn qabel tal-impatti, li tibni fuq il-feedback tal-partijiet interessati permezz tal-konsultazzjoni pubblika.

Il-hidma tal-Pjattaforma REFIT, li qed tibda thalli s-suggerimenti u r-rakkomandazzjonijiet tagħha, se tagħti valur miżjud lill-proċess. L-oqsma li għandhom jiġu eżaminati għal titjib u simplifikazzjoni possibbli se jinkludu l-leġiżlazzjoni dwar sustanzi kimiċi, is-saħħa u s-sigurtà fuq il-post tax-xogħol, is-servizzi finanzjarji, il-VAT u l-Politika Agrikola Komuni.

Hidma flimkien: L-izgurar li ċ-ċittadini tal-UE jistgħu jibbenefikaw minn regolamentazzjoni aktar sempliċi, aktar ċara u aktar immirata mhuwiex il-kompitu tal-Kummissjoni biss. Bidla fil-kultura ta' kif isiru l-liġijiet fil-livell tal-UE tista' ssehh biss jekk l-atturi kollha involuti jinvolvu ruħhom f'din l-aġenda u jwettqu r-rwol tagħhom. Il-Kummissjoni qed tagħmel progress fl-implimentazzjoni tal-impenji tagħha skont il-Ftehim Interistituzzjonali dwar it-Tfassil Aħjar tal-Liġijiet u tistenna bil-herqa li taħdem flimkien mal-Parlament Ewropew u l-Kunsill.

It-tishih tal-infurzar: Hafna drabi mhuwiex in-nuqqas ta' leġiżlazzjoni tal-UE li huwa s-sors tal-problemi. Huwa pjuttost in-nuqqas ta' applikazzjoni effettiva u rimedju għaċ-ċittadini. Għad hemm distakk sinifikanti bejn dak li hemm fis-sett ta' regoli tal-UE u r-regoli applikati fil-prattika. Il-Kummissjoni qiegħda tintensifika l-isforzi tagħha fuq l-implimentazzjoni, l-applikazzjoni u l-infurzar tal-liġi tal-UE. Is-sħubija mal-Istati Membri hi importanti u jehtieg li tigi rinfurzata u msahha matul iċ-ċiklu tal-politika. Il-Kummissjoni se taħdem ukoll mal-Istati Membri biex tiżgura li ċ-ċittadini jkunu jistgħu faċilment jaċċessaw l-informazzjoni dwar kif ir-regoli tal-UE jiġu implimentati fil-livell nazzjonali u x'inhuma d-drittijiet tagħhom f'termini ta' rimedju. Il-Kummissjoni tagħmel enfasi partikolari fuq dak il-ksur li jkollu impatt sinifikanti fuq il-kisba tal-għanijiet ta' politika importanti tal-UE. Fl-istess hin, se tissorvelja b'mod sistematiku jekk il-

²² SWD (2016) 9 taqsima 2

legiżlazzjoni nazzjonali tkunx konformi mal-legiżlazzjoni tal-UE u tagħmel iktar użu mill-possibbiltà li tipproponi sanzjonijiet finanzjarji lill-Qorti tal-Ġustizzja jekk l-Istati Membri jonqsu li jittraduċu l-liġi tal-UE fl-ordni legali nazzjonali tagħhom fi żmien xieraq.

Il-Parlament Ewropew / il-Kunsill:

Ir-rieda politika li jitjiebu l-kwalità u t-trasparenza fit-tfassil tal-liġijiet, issir legiżlazzjoni f'dawk il-kazijiet biss li jgħibu benefiċċji ċari għaċ-ċittadini u jitneħħu l-liġijiet eżistenti obsoleti jew għaljin, hija komuni għat-tliet istituzzjonijiet ewlenin tal-UE. Flimkien mal-Kummissjoni, il-Parlament u l-Kunsill huma impenjati li jtejbju l-proċessi tagħhom f'konformità mar-regolamentazzjoni aħjar. Hemm għadd ta' passi fejn jista' jsir progress:

- **Ir-riformulazzjoni** — teknika uzata sabiex jingabru flimkien f'att ġdid waħdani l-att legiżlattiv oriġinali u l-bosta emendi sussegwenti kollha magħmula lillu, għandha tkun il-metodu legiżlattiv ewleni biex jiġi prodott test legiżlattiv uniku, ċar u li jinftiehem. Fejn ir-riformulazzjoni ma tkunx possibbli, l-għażla tal-kodifikazzjoni għandha tittiehed. Il-Kummissjoni se tipproduċi programm ta' regolamenti soġġetti għar-riformulazzjoni u l-iskadenza prevista. Il-kooperazzjoni mill-qrib bejn it-tliet Istituzzjonijiet se tkun essenzjali biex jiġi żgurat segwitu effettiv.
- **Il-potenzjal ta' simplifikazzjoni u tnaqqis tal-piż** fil-proposti tal-Kummissjoni għandu jinżamm u jitjieb fil-proċess legiżlattiv. Il-proposti maħsuba biex igħibu benefiċċji diretti għaċ-ċittadini u n-negozji għandhom jingħataw prijorità.
- F'konformità mal-Ftehim Interistituzzjonali, il-Parlament Ewropew u l-Kunsill jinħtieġ li jintensifikaw il-ħidma tagħhom ta' valutazzjonijiet ta' impatt interni biex jappoġġaw l-emendi legiżlattivi sostanzjali tagħhom. Sa issa, il-Parlament ivvaluta l-impatt ta' madwar 30 emenda minn tiegħu, filwaqt li l-Kunsill ma vvaluta xejn u għadu qed jeżamina meta u kif jinħtieġ li jhejji dawn il-valutazzjonijiet. Bħala referenza, sa mill-2003, il-Kummissjoni hejjiet kważi elf **valutazzjoni tal-impatt** biex tappoġġa l-proposti li tadotta.
- L-istituzzjonijiet tal-UE u l-Istati Membri għandhom jaħdmu flimkien aktar mill-qrib biex jiżguraw **monitoraġġ, kejl u evalwazzjoni** aħjar tal-impatt reali tar-regolamentazzjoni tal-UE dwar l-ekonomija, l-istruttura soċjali u l-ambjent fl-Istati Membri.

Il-Parlament Ewropew u l-Kunsill huma mistiedna jikkooperaw u jaħdmu flimkien mal-Kummissjoni biex jiżviluppaw il-metodi u l-għodda meħtieġa biex **japplikaw regolamentazzjoni aħjar** u jimplementaw l-impenji skont il-Ftehim Interistituzzjonali dwar it-Tfassil Aħjar tal-Liġijiet.

Barra minn hekk, u għall-ewwel darba, din is-sena, it-tliet Istituzzjonijiet se jikkooperaw biex jidentifikaw, abbażi tal-Programm ta' Ħidma tal-Kummissjoni, sett ta' **proposti li se jingħataw prijorità fil-proċess legiżlattiv**. Dan se jiżgura sjieda akbar u eżami aċċellerat ta' bosta proposti importanti.

L-Istati Membri:

L-UE spiss tiġi kkritikata għall-burokrazija u l-piż regulatorju. Izda ċerti drabi ċ-ċittadini u n-negozji jiskopru li huma l-gvernijiet nazzjonali stess li jzidu regoli żejda fil-proċess

tat-traspożizzjoni fis-sistema legali nazzjonali, billi jzidu dawk mill-UE. Il-Ftehim Interistituzzjonali l-ġdid jipprova jgħib ċarezza u responsabilità fil-mod li bih l-Istati Membri jimplimentaw ir-regoli tal-UE. Minn issa 'l quddiem, l-Istati Membri għandhom jinformat lill-Kummissjoni u jispjegaw liċ-ċittadini tagħhom, meta **jzidu rekwiżiti addizzjonali** għal-liġi tal-Unjoni fil-legiżlazzjoni nazzjonali tagħhom.

L-Istati Membri huma wkoll mistiedna biex jaħdmu mill-qrib mal-Kummissjoni biex jiżguraw **it-traspożizzjoni u l-applikazzjoni f'waqthom u korretti tal-liġi tal-Unjoni**.

Azzjonijiet ta' prijorità

- *Nibqgħu perseveranti:* Il-Programm ta' Hidma tal-Kummissjoni għall-2017 se jibqa' ffukat fuq ftit inizjattivi magħzula sew u jiffoka fost l-10 prijoritajiet fuq il-miżuri li jindirizzaw l-aktar sfidi urġenti li qed tthabbat wiċċha magħhom l-UE llum, u se jinkludi l-irtirar ta' proposti legiżlattivi obsoleti u suggerimenti ta' simplifikazzjoni wara l-ewwel rizultati tal-Pjattaforma REFIT.
- *Inkunu trasparenti:* Il-Kummissjoni hija impenjata favur **it-trasparenza mtejba** fil-kuntatti tagħha mal-partijiet interessati u mal-lobbyists. Il-Kummissjoni dalwaqt se tipproponi registru għat-trasparenza li jkopri lill-Kunsill kif ukoll lill-Parlament Ewropew.
- *Nieħdu r-responsabbiltà:* Il-Kummissjoni se tikkunsidra emendi għar-regoli li jirregolaw il-proċeduri ta' awtorizzazzjoni madwar l-UE kollha f'ċerti setturi sensitivi sabiex ikun żgurat li mhix biss il-Kummissjoni li tiegħu r-responsabbiltà biex taġixxi meta l-Istati Membri ma jkunux jistgħu jagħtu opinjoni -
- *Ir-rappurtar fuq il-piżijiet:* Il-Kummissjoni se tipprezenta "**stħarriġ annwali dwar il-piżijiet**" lill-Parlament Ewropew u lill-Kunsill li jinkludi stima tal-possibbiltà ta' objettivi għat-tnaqqis tal-piżijiet f'setturi ewlenin.
- *It-tishih tal-infurzar:* Il-Kummissjoni se tipprezenta Komunikazzjoni dwar l-**applikazzjoni tal-liġi tal-Unjoni** biex tippromwovi applikazzjoni, implimentazzjoni u infurzar aktar effettivi, b'konformità mal-prijoritajiet politiċi tal-Kummissjoni.